

पूर्व मंत्री नसीम के खिलाफ दर्ज झूठे मुकदमे वापस लेने की मांग

जिला महिला कांग्रेस की महिलाओं ने कलेक्ट्रेट पर प्रदर्शन किया

अजमेर, (कासं)। विकास अधिकारी द्वारा कांग्रेस कमेटी की उपाध्यक्ष नसीम अख्तर व पति समेत करीब 15-20 कांग्रेस कार्यकर्ताओं के खिलाफ राजकार्य में बाधा डाले एवं बलवा करने के आरोप में दर्ज करवाये गये मुकदमे वापस लेने एवं बीडीओ चौहान के खिलाफ कार्यवाही करने की मांग करते हुए जिला महिला कांग्रेस की महिलाओं ने कलेक्ट्रेट पर प्रदर्शन किया।

जानकारी के अनुसार विकास अधिकारी द्वारा कांग्रेस कमेटी की उपाध्यक्ष नसीम अख्तर व पति समेत करीब 15-20 कांग्रेस कार्यकर्ताओं के खिलाफ राजकार्य में बाधा डाले एवं बलवा करने के आरोप में दर्ज कराये गये मुकदमे वापस लेने एवं बीडीओ चौहान के खिलाफ कार्यवाही करने की मांग करते हुये जिला महिला कांग्रेस की महिलाओं ने कलेक्ट्रेट पर प्रदर्शन किया और नसीम के समर्थन में महिलाओं ने मुकदमे को झूठा बताते हुए बदले की भावना से यह मुकदमा दर्ज कराया। मुख्यमंत्री के नाम



अजमेर कलेक्ट्रेट के बाहर विरोध-प्रदर्शन करती महिला कांग्रेस कार्यकर्ता।

कलेक्टर को ज्ञापन सौंपकर मुकदमा वापस लेने व बीडीओ के खिलाफ कार्रवाई की मांग की। ए.आई.सी.सी. सदस्य एवं प्रदेश कांग्रेस की उपाध्यक्ष

नसीम अख्तर इंसाफ के खिलाफ अजमेर में झूठा मुकदमा दर्ज किया गया है। नसीम ने बी.डी.ओ. की 2 साल में 12 बार पंचायती राज मंत्री व

मुख्यमंत्री को भ्रष्टाचार की शिकायत दर्ज करवाई। इससे नाराज होकर बदले की भावना से झूठा मुकदमा दर्ज करवाया गया है। इससे समस्त महिला



महिलाओं ने मुख्यमंत्री के नाम कलेक्टर को ज्ञापन सौंपा

संगठनों में गहरा रोष व्याप्त है। महिला संगठनों ने चेतावनी दी है कि यदि हमारी मांगें नहीं मानी गईं तो महिलाओं संगठनों द्वारा राजस्थान में विरोध-प्रदर्शन किया जाएगा।

गौरतलब है कि ब्लॉक स्तरीय गांधी दर्शन प्रशिक्षण शिविर में हंगामा करने के मामले में पूर्व मंत्री नसीम अख्तर, उनके पति कांग्रेस नेता हाजी इंसाफ अली व पुत्र समेत 15-20 जनों के खिलाफ सिविल लाइन थाने में दर्ज मुकदमे में विकास अधिकारी की ओर से राजकार्य में बाधा डालने व अपभ्रष्ट व्यवहार करने के आरोप लगाए गए हैं।

अजमेर में दरगाह के बाहर जगन्नाथ रथ यात्रा का स्वागत

अजमेर, (कासं)। राधा और श्रीकृष्ण की युगल मूर्ति के प्रतीक स्वयं श्री जगन्नाथ भगवान की रथ यात्रा अजमेर में धूमधाम से निकाली गई। गंज घाटी स्थित जगदीश मंदिर से रवाना हुई यह रथ यात्रा जब खाजा साहब की दरगाह के बाहर पहुंची तो दरगाह से जुड़े मुस्लिम प्रतिनिधियों ने पूरी अकीदत के साथ स्वागत किया।

मुस्लिम एकता मंच के प्रतिनिधि नवाब हिदायत उल्ला ने बताया कि भगवान जगन्नाथ की रथ यात्रा का स्वागत दरगाह के बाहर कई वर्षों से होता आ रहा है, हमने भी इसी परंपरा को निभाया है। उन्होंने कहा कि खाजा साहब की दरगाह दुनिया भर में सांप्रदायिक सद्भाव की मिसाल है। दरगाह के बाहर भगवान जगन्नाथ का स्वागत सद्भावना के माहौल को और मजबूत करता है। स्वागत करने वालों में पंर नफिया मिर्वां चिश्ती, गफ्फार काजमी, सैय्यद अलतमश, हाजी फय्याज (एडवोकेट), काजी मुनवर अली, मोहम्मद इकबाल, सैय्यद अनवर चिश्ती, सैयद दुर्गेज मदन, हक नवाज चिश्ती, सलीम बना, सैयद फजले जमीन चिश्ती, सामी उस्मानी, अहसान मिर्जा, जुल्फिकार जोशन चिश्ती, गुलाजार चिश्ती सलमान खान, अब्दुल नईम खान आदि शामिल रहे।



दरगाह से जुड़े मुस्लिम प्रतिनिधियों ने रथ यात्रा का स्वागत किया।

अग्रवाल पंचायत मारवाड़ी घड़ा के प्रतिनिधि नरेंद्र डिडवानिया, संजय कंदोई, दिनेश परनामी आदि ने बताया कि धार्मिक मान्यता के अनुसार भगवान जगन्नाथ नगर भ्रमण करते हुए जनकपुरी में अपनी मौसी के घर आते हैं। हमने भी इसी मान्यता के अनुरूप भगवान जगन्नाथ को नगर भ्रमण करवाया और फिर गंज स्थित जनकपुरी

में प्रतिमाओं को स्थापित किया है। अब जनकपुरी में आगामी 28 जून तक धार्मिक कार्यक्रम होंगे। 28 जून को पुनः भगवान जगन्नाथ की प्रतिमा को जगदीश पुरी मंदिर में स्थापित किया जाएगा। इन सात दिनों में जनकपुरी में प्रतिदिन धार्मिक कार्यक्रम होंगे। कार्यक्रमों के पश्चात प्रसाद का वितरण भी होगा।

धार्मिक स्थल तोड़ने का विरोध

जोधपुर, (कासं)। सिद्धनाथ पहाड़ी के समीप कुछ दिन पहले वन विभाग और पुलिस की टीमों ने अतिक्रमण मानकर जहां कार्रवाई की थी वहां धार्मिक स्थल होने का दावा करते हुए संत समाज के लोग विरोध करने लगे हैं। जोधपुर शहर के राजीव गांधी नगर थाना क्षेत्र के सिद्धनाथ रोड पर एक धार्मिक स्थल पर हुई प्रशासन की कार्रवाई को लेकर अब संत समाज विरोध में उतर आया है। संतों ने यहां धरना शुरू कर दिया है। उन्होंने आरोप लगाया कि पुलिस और वन विभाग ने किसी के दबाव में आकर यहां कार्रवाई की है। वन विभाग और पुलिस प्रशासन ने मिलकर यहां की मूर्तियों को तोड़ दिया जिससे संत समाज में रोष है। उन्होंने संत समाज की मांगें नहीं मानने पर देशभर के साधु संतों के साथ आंदोलन की चेतावनी दी। इधर संतों के विरोध के बीच पुलिस जाब्ता भी तैनात रहा। अधिदनाथ महाराज ने बताया कि यहां पर हरिओम बाबा का 100 साल पुराना प्राचीन युवा था।

सी.एम. ने किया बिपरजॉय प्रभावित क्षेत्रों का सर्वे

जालोर/पाली। मुख्यमंत्री अशोक गहलोत ने बुधवार को पाली जिले में बिपरजॉय चक्रवात से प्रभावित क्षेत्रों का हवाई सर्वे किया। उन्होंने पाली सर्किट हाउस में प्रभावित लोगों से मुलाकात की। गहलोत ने सभी से आत्मन्याता से बात कर उनकी समस्याएं सुनी और अधिकारियों को त्वरित राहत पहुंचाने व सर्वे कराकर नियमानुसार मुआवजा दिलाने के निर्देश दिए।

जालोर जिले में मुख्यमंत्री अशोक गहलोत दो दिवसीय दौरे के दौरान सांचौर पहुंचे। मंगलवार रात्रि को सर्किट हाउस में देर रात्रि को सीएम ने वन टू वन पदाधिकारियों की बैठक ली। सीएम का मंगलवार रात्रि को सर्किट हाउस में विश्राम रहा। बुधवार को प्रेस वार्ता में पूर्व उप मुख्यमंत्री सचिन पायलट को साथ लेकर चुनाव लड़ने के प्रश्न पर चुप्पी साधते हुए सभी मिलकर चुनाव लड़ने की बात कर

टालते नजर आये। सीएम की तबीयत खराब होने के कारण बैठक करीब ढाई घंटे देरी से शुरू हुई। करीब रात्रि साढ़े नौ बजे सीएम गहलोत एक निजी होटल में पहुंचे तथा बैठक को सम्बोधित कर आगामी चुनाव में एकजुट होकर चुनाव लड़ने का आह्वान किया।

मंगलवार रात्रि को सीएम आगामी चुनाव को लेकर सचिन पायलट के खिलाफ कैम्पेनिंग करते नजर आये। सचिन के नजदीकी भीममाल के पूर्व विधायक समरजीतसिंह को पूरी तबजो देते नजर आये। जालोर में सीएम का प्रवास होने पर जालोर सिरोही सांसद देवजी पटेल उनसे मिलने पहुंचे, लेकिन बिना एपॉयमेंट के सांसद के सीएम से मिलने सर्किट हाउस जालोर पहुंचने पर सुरक्षा कर्मियों ने उन्हें सीएम से मिलने नहीं दिया। सांसद करीब दो घंटे इंतजार करने के बाद नाराज होकर सीएम से बिना मिले सर्किट से चले गये।

पेड़ से गिरने से एक की मौत

सादलपुर, (निर्सं)। गांव ददरेवा की रोही में बुधवार सुबह अपने खेत में खेजड़ी की कटाई करते समय खेजड़ी के पेड़ से गिरने के कारण एक व्यक्ति की मौत हो गई। जिसका राजगढ़ थाने में मामला दर्ज करवाया गया है। राजगढ़ थाने में दर्ज प्रकरण में राजेश कुमार पुत्र श्यामलाल ब्राह्मण निवासी ददरेवा ने इस आरोप का मामला दर्ज करवाया है कि उसके पिता श्यामलाल पुत्र भीमवाम उम्र 51 साल बुधवार को सुबह उनके खेत में कृषि कार्य करने के लिए थे तथा उसके पिता खेत में जाकर खेजड़ी के पेड़ पर चढ़कर कटाई का कार्य कर रहे थे। उसी दौरान उसके पिता श्यामलाल खेजड़ी से गिर गये। तभी उसके पिता को उसके तारु बनवारीलाल पुत्र दुलाराम खेत से घायलवस्था में लेकर आ रहे थे, तभी बीच रास्ते में ही उसके पिता की मौत हो गई। राजगढ़ थाने के एएसआई विजय सिंह ने मृतक के शव का पोस्टमार्टम करवा कर शव उनके परिजनों को सुपुर्द कर दिया।

अधिवक्ता के घर में हुई डकैती का खुलासा, सात गिरफ्तार

सोये हुए परिवार को हथियार दिखाकर लाखों की लूट की थी

खैरथल, (निर्सं)। खैरथल शहर में सिवाना रोड पर आदर्श कॉलोनी में रहने वाले अधिवक्ता सुरेश चौधरी के घर में घुस कर सोये हुए परिवार को हथियारों के बल पर लाखों की लूट करने वाली अन्तर्राज्यीय गैंग का राजफाश करने में पुलिस ने कामयाबी हासिल करते हुए सात बदमाशों को पकड़ लिया है जबकि उनके अन्य साथियों की तलाश की जा रही है। डीएसपी जयप्रकाश बैनीवाल ने बताया कि गत 18 जून के दरम्यान रात्रि को दो ढाई बजे बदमाशों की गैंग ने सिवाना रोड पर आदर्श कॉलोनी रहने वाले अधिवक्ता सुरेश चौधरी के मकान में हाइड्रोलिक कटर से खिड़की को काट कर प्रवेश करने के बाद हथियार का भय दिखाकर मारपीट की और अलमारी में रखे जेवरत व नकदी लूट कर भाग गए थे।



पुलिस की गिरफ्त में अन्तर्राज्यीय गैंग के सदस्य।

उन्होंने बताया कि डकैती की गंभीरता दृष्टिगत रखते हुए भिवाड़ी के जिला पुलिस अधीक्षक विकास कुमार व एएसपी जगराम मीणा एवं वरिष्ठ अधिकारियों के दिशा निर्देश पर पुलिस

विचर, विजय उर्फ जीनी कर्ण उर्फ कटवा पारदी निवासी बिलाखेडी थाना धरनावादा जिला गुना मध्यप्रदेश को घटना में प्रयुक्त एक अवैध देशी कट्टा 315 बोर, हाइड्रोलिक कटर, लकड़ी के डंडे, सरिये और लूटे गए माल व नकद 10,180 रुपए सहित बापट

गिरफ्तार किया गया। उन्होंने बताया कि पकड़ा गया गिरोह एक ही गांव का है, जो सुनियोजित तरीके से रैकी करने के बाद लूटपाट की वारदातों को अंजाम देता है और एकपार होकर अन्तर्राज्यीय गैंग में काम करते हैं, जो कच्छा गैंग के नाम से कुख्यात है।

गिरफ्तार किया गया। उन्होंने बताया कि पकड़ा गया गिरोह एक ही गांव का है, जो सुनियोजित तरीके से रैकी करने के बाद लूटपाट की वारदातों को अंजाम देता है और एकपार होकर अन्तर्राज्यीय गैंग में काम करते हैं, जो कच्छा गैंग के नाम से कुख्यात है।

26 घंटे लगातार अखण्ड सूर्य नमस्कार में जोशीला प्रदर्शन

जोधपुर, (का.सं.)। 9वें विश्व योग दिवस के अवसर पर 26 घण्टे लगातार अखण्ड सूर्य नमस्कार करने का विश्व रिकॉर्ड जोधपुर में बनने जा रहा है। डॉ. सर्वपल्ली राधाकृष्णन राजस्थान

■ आयुर्वेद वि. वि. के छात्र एवं शिक्षक, आज रचेंगे विश्व रिकॉर्ड

आयुर्वेद विश्वविद्यालय जोधपुर के छात्र-छात्राओं एवं शिक्षकों के अखण्ड सूर्य नमस्कार कार्यक्रम में जोश और उत्साह देखते ही बनता है।

आज शहर के हृदय स्थल घन्टाघर पर प्रातः 8.30 बजे आयुर्वेद विश्वविद्यालय के कुलपति प्रो. प्रदीप कुमार प्रजापति के साथ जोधपुर उरार की महापौर कुन्ती देवडा, कांग्रेस जिलाध्यक्ष नरेश जोशी तथा स्थानीय पार्षद प्रतिनिधि



छात्र-छात्राओं एवं शिक्षकों का अखण्ड सूर्य नमस्कार कार्यक्रम।

लियाकत अली द्वारा अखण्ड सूर्य नमस्कार कार्यक्रम का शुभारम्भ किया गया। कुलपति प्रो. प्रजापति एवं कुलसचिव सीमा कविया ने इस अवसर पर आंगतुक अतिथिगण का पुष्पगुच्छ और साफा पहनाकर स्वागत किया। स्वयं कुलपति प्रो. प्रजापति ने शुभारम्भ सत्र में

13 सूर्य नमस्कार किए। दोपहर को पधारे जिला कलेक्टर हिमांशु गुप्ता ने सूर्य नमस्कार कर रहे छात्र छात्राओं का हौसला बढ़ाया। कुलसचिव कविया ने बताया कि प्रातः 8.30 बजे आरंभ हुए अखण्ड सूर्य नमस्कार कार्यक्रम में विश्वविद्यालय के विद्यार्थीगण और

शिक्षकगण उत्साहपूर्वक बारी बारी से सूर्य नमस्कार का निरन्तर प्रदर्शन कर रहे हैं, जो रातभर जारी रखते हुए गुरुवार प्रातः 10.30 बजे सम्पन्न होगा। इस प्रकार 26 घण्टे निरन्तर दिन-रात अखण्ड सूर्य नमस्कार करने का विश्व रिकॉर्ड बनने जा रहा है।

छह मंदिरों में चोरी

देवली, (निर्सं)। मंगलवार रात चोर शहर के अलग-अलग शिव मंदिरों में स्थापित नाग देवता की ताम्र मूर्ति चुराकर फरार हो गये। शहर में हुई चोरी की वारदातों का पता सुबह श्रद्धालुओं के मंदिर पहुंचने पर लगा। यहां श्रद्धालुओं को पुलिस थाने के चौथ माता सहित शहर के अन्य मंदिरों से शिवलिंग पर रखे नाग देवता की मूर्ति गायब मिली। श्रद्धालुओं के अनुसार शहर के जगदीश धाम स्थित शिव मंदिर, छतरी चौराहा स्थित शिव मंदिर, दशहरा मैदान के पास स्थित नृसिंह भगवान शिव पंचायत, साकेत कॉलोनी शिव पंचायत, पुलिस थाना परिसर के अंदर चौथ माता मंदिर सहित आधा दर्जन शिव पंचायतों के शिवलिंग व आसपास रखे ताम्र नाग मूर्तियों की चोरी करके वेखौफ चोरों ने चोरी की वारदात को अंजाम दे दिया है। यहां पुलिस थाना परिसर के चौथ माता मंदिर सहित शहर के आधा दर्जन मंदिरों में एक साथ हुई चोरी की वारदात से श्रद्धालु भी हतप्रभ रह गए। इस मामले की सूचना पर देवली थाना प्रभारी जगदीश प्रसाद सेवत पुलिसकर्मियों ने वारदात स्थल पर जाकर घटनास्थल का जायजा लिया तथा साक्ष्य जुटाकर अग्रिम कार्रवाई शुरू कर दी।

एस.डी.एम. व तहसीलदार से की शिकायत

धौलपुर, (निर्सं)। धौलपुर जिले में सैपकू कस्बे के बाजार में बढ़ते अतिक्रमण को लेकर आए दिन आवागमन में हो रही परेशानी से जूझ रहे लोगों और बाजार में चाट फल सब्जी विक्रेताओं द्वारा बीच सड़क पर सब्जी और गंदगी डालकर बाजार में हो रही परेशानी को शिकायत स्थानीय नागरिकों द्वारा उपखंड अधिकारी रेखा मीणा और तहसीलदार देवेंद्र तिवारी से की गई। जिसमें बताया कि दुकानदार शाम को अपनी दुकानों से डस्टबिन को बीच सड़क पर ही गंदी कर देते हैं।

वहीं कुछ दुकानदार डस्टबिन नहीं रखते और गंदगी सड़क पर फैलाते हैं, जिससे आवागमन के साथ-साथ आबासी का जमावड़ा रहने के कारण दुर्घटना होने की संभावना बनी रहती है। वहीं कचरा नाले में भी डाल कर अवरुद्ध कर देते हैं, जिससे बारिश के समय में समस्या गंभीर होती जा रही है। ग्रामीणों की शिकायत को गंभीरता से लेते हुए उपखंड अधिकारी रेखा मीणा ने ग्राम पंचायत सरपंच अर्जुन

विवाहिता ने फांसी लगाई

धौलपुर, (निर्सं)। धौलपुर शहर में कोतवाली थाना क्षेत्र के बर का पुरा राजघाट गांव में 24 साल की महिला ने फांसी का फंदा लगाकर आत्महत्या कर ली। विवाहिता की आत्महत्या कर लिए जाने की सूचना मिलते ही सागर पाड़ा चौकी प्रभारी नरेश पोसवाल मौके पर पहुंच गए जहां से विवाहिता के शव को जिला चिकित्सालय की मोर्चरी में रखवाया गया। इसके बाद पीएच एफ के लोगों को सूचना दी गई। उन्होंने बताया कि मृतक महिला कोमल उर्फ गुंडिया पुत्री कोल्चि निवासी आगरा की शादी 3 वर्ष पूर्व बर का पुरा निवासी जयसिंह के साथ हुई थी। महिला का पति टूक डूडकर था जो 10 दिन पहले ही घर आया था। चौकी प्रभारी ने बताया कि मृतक महिला के पति से पृष्ठताछ में पता चला है कि देर रात को महिला और उसके पति ने ऑनलाइन गले के हार की शॉपिंग भी की थी। जिसके बाद महिला पति के साथ कमरे में सो गई। सुबह के पहर बच्ची के रोने की आवाज पर जब पति जागा तो उसे महिला फांसी के फंदे से लटकती मिली। पीएच एफ के पहुंचने के बाद कानूनी कार्रवाई करते हुए पुलिस ने शव का पोस्टमार्टम करवाकर परिजनों को सौंप दिया।

■ हाथ ठेला विक्रेताओं द्वारा बाजार की सड़कों पर फैलाई जा रही है गंदगी

■ ग्राम पंचायत को दिए सख्त निर्देश

कुशवाह को दुकानदारों को सड़क पर कचरा नहीं फैलाने के लिए निर्देशित किया है। उन्होंने कहा है कि 2 दिन में अगर स्थिति में सुधार नहीं हुआ तो दुकानदारों और अतिक्रमणकारियों के खिलाफ अभियान चलाकर कार्यवाही की जाएगी। इस दौरान पीसीसी सदस्य सत्य प्रकाश शर्मा, कांग्रेस के पूर्व ब्लाक अध्यक्ष हरि सिंह परमार, कांग्रेस ब्लाक अध्यक्ष राजेंद्र शर्मा, नहर अध्यक्ष योगेश तिवारी, आकाश परमार आदि मौजूद रहे।

पुलिसकर्मी के विरुद्ध वारंट जारी

बीदासर, (निर्सं)। पुलिसकर्मी विद्याधर चौधरी के विरुद्ध चर्चित रामयारी बनाम विद्याधर उनवान के प्रकरण में बीदासर न्यायिक मजिस्ट्रेट मनमोहन चंदेल ने विद्याधर चौधरी के विरुद्ध प्रसंज्ञान लेकर जमानती वारंट जारी किया है। परिवादिया रामयारी ने जानकारी देते हुए बताया इस प्रकरण में प्रोटेस्ट पीटीशन पर सुनवाई करते हुए न्यायाधीश मनमोहन चंदेल ने प्रोटेस्ट पीटीशन व थाना बीदासर द्वारा एफआईआर नम्बर 5/23 में पेश की गई अंतिम रिपोर्ट के आधार विद्याधर चौधरी तत्कालीन रीडर एचएचओ थाना बीदासर एफ.सी. 439 के विरुद्ध भारतीय दण्ड संहिता की धाराओं में वर्णित अपराध में प्रसंज्ञान लेकर जमानती वारंट से तलब किया है।

गहरे गड्ढे में डूबने से बालक की मौत

धीनमाल, (निर्सं)। जालोर जिले में धीनमाल थानांतर्गत निकटवर्ती देलवाड़ा गांव में बरसाती पानी से भरे एक गहरे गड्ढे में पैर फिसलने से एक बालक की दर्दनाक मौत हो गई। थानाधिकारी लक्ष्मण सिंह चम्पावत ने बताया कि देलवाड़ा निवासी दिनेश कुमार पुत्र पताम जाति भील निवासी देलवाड़ा ने रिपोर्ट देकर बताया कि उसके 10 वर्षीय पुत्र शेराराम की आज दोपहर में करीब एक बजे बरसाती पानी के गहरे गड्ढे में पैर फिसल जाने से पानी में डूबने से मृत्यु हो गई। पिता दिनेश कुमार की रिपोर्ट पर मामला दर्ज कर शव का पोस्टमार्टम करवाकर बाद कार्यवाही शव अंतिम संस्कार हेतु

परिजनों को सुपुर्द किया गया। वहीं जोधपुर शहर के बालसमंद स्थित खनन परिया में इकट्ठे हुए बारिश के पानी में डूबने से युवक की मौत हो गई। मृतक के भाई ने इस बारे में अब पुलिस में मर्ग की रिपोर्ट दी है। मंडोर पुलिस ने बताया कि मूलतः नागौर जिले के गच्छीपुरा स्थित मौडीबीका निवासी 22 साल का गोविंदराम मेघवाल यहां बालसमंद में परिया में रहता था। वह बालसमंद इलाके में खनन परिया में गड्ढे में भरे पानी में डूब गया। जिससे उसकी मौत हो गई। पुलिस ने बताया कि घटना में उसके भाई राकेश मेघवाल की तरफ से मर्ग में रिपोर्ट दी गई। शव को कार्रवाई के बाद परिजन के सुपुर्द कर दिया गया।

मंदिर में हुई मूर्ति प्राण प्रतिष्ठा

बीदासर, (निर्सं)। निकटवर्ती गांव चरला में स्वर्गीय द्वारका प्रसाद जोशी की धर्मपत्नी तुलसी देवी जोशी, पवन, विकास एवं रामपाल जोशी द्वारा तकरौबन ढाई सौ साल पुराने ऐतिहासिक ठाकुर जी के मंदिर में शिव-परिवार की मूर्तियों की प्राण प्रतिष्ठा की गई। इस अवसर पर गांव की सैकड़ों महिलाएं व पुरुषों ने कलश यात्रा के जुलूस में डीजे पर नाचते गाते हुए भाग लिया। गौरतलब है कि मंदिर पर पिछले वर्षों में आकाशीय बिजली गिरने से क्षतिग्रस्त हो गया था लेकिन ठाकुर जी की मूर्तियों के खरोंच तक नहीं आई। इस मौके पर सांडवा उप सरपंच शिव शंकर पारीक, आशाराम गोदार, सीताराम जोशी, सत्यनारायण जोशी, जगदीश प्रसाद जोशी गणमान्य नागरिक मौजूद थे।

सुजला जिला बनाओ आंदोलन को फिर किया जायेगा तेज

81वें दिन भी गांधी चौक सभा मंच पर धरना जारी रहा

सुजानगढ़, (निर्सं)। सुजला जिला बनाओ आंदोलन के तहत 81वें दिन भी बुधवार को गांधी चौक सभा मंच पर धरना जारी रहा। जिसमें सभी ने तय किया कि 27 जून से सुजला जिला बनाओ आंदोलन को पुनः और तेज किया जाएगा। सुजला जिला बनाओ संघर्ष समिति के भंवर लाल गिलाण ने धरने को मोहल्लों व गांवों में भी शुरू करने का आह्वान किया।

भूख हड़ताल पर रहे युवा व्यापारी मनोज प्रसाद रेगर ने धरने को संबोधित करते हुए सुजला जिले के आंदोलन में सहयोग करने वालों का आभार जताया। साथ ही कहा कि इस बार के विधानसभा चुनावों में जनता रजानेनाओं की झूठी बातों में नही आयेगी। धरने में ओमप्रकाश सेवादर, युसुफ गौरी, गोविंद जोशी, सर्व समाज श्रमिक संघ के संयोजक



सुजानगढ़ के गांधी चौक में चल रहे धरने में मौजूद आंदोलनकारी।

एडवोकेट तिलोकचंद मेघवाल, असलम खिलजी, मोहित खडोलिया, अब्दुल वकास गौरी, दिरमल सेन, किशोर सिंधी, अब्दुल वाहिद, आदि शामिल हुए। खुशहाली

सत्याग्रही विजयपाल श्योराण ने विभिन्न लोगों द्वारा आए सुझावों को सभी के सामने चर्चा हेतु रखा।